

អនុក្រឹត្យ លេខ ៨៦ អនក្រ.បក

ស្តីពី

**ការក្រុងក្រុងថវិកា និងគណនេយ្យរបស់ស្ថាប័នតំណាង
នៃព្រះរាជាណាចក្រកម្ពុជា នៅបរទេស**

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៤៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤/ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំនិងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៩ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/១០ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងការបរទេស និងសហប្រតិបត្តិការអន្តរជាតិ
- បានឃើញព្រះរាជក្រមលេខ ០១/នស/៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ដែលប្រកាសអោយប្រើច្បាប់ស្តីពីប្រព័ន្ធហិរញ្ញវត្ថុ
- បានឃើញព្រះរាជក្រមលេខ នស/រកម/១២៩៩/១៥ ចុះថ្ងៃទី ២៥ ខែ ធ្នូ ឆ្នាំ ១៩៩៩ ដែលប្រកាសអោយប្រើច្បាប់ស្តីពីហិរញ្ញវត្ថុ សំរាប់ការគ្រប់គ្រងឆ្នាំ ២០០០
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី ១៦ ខែ វិច្ឆិកា ឆ្នាំ ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញអនុក្រឹត្យលេខ ៨១ អនក្រ.បក ចុះថ្ងៃទី ១៦ ខែ វិច្ឆិកា ឆ្នាំ ១៩៩៥ ស្តីពីការបង្កើតការត្រួតពិនិត្យហិរញ្ញវត្ថុ លើការចំណាយថវិការដ្ឋនៅតាមក្រសួង-ខេត្ត-ក្រុង ក្រុងស្វយ័ត-រាជធានីភ្នំពេញ និងអង្គការសាធារណៈ រដ្ឋបាល
- បានឃើញអនុក្រឹត្យលេខ ៦០ អនក្រ.បក ចុះថ្ងៃទី ៣១ ខែ កក្កដា ឆ្នាំ ១៩៩៥ ស្តីពីការគ្រប់គ្រងលទ្ធកម្មសាធារណៈ
- បានឃើញបទបញ្ជារបស់រាជរដ្ឋាភិបាលលេខ ៣០ បប ចុះថ្ងៃទី ២៥ ខែ ធ្នូ ឆ្នាំ ១៩៩៧ ស្តីពីការគ្រប់គ្រងទ្រព្យសម្បត្តិរដ្ឋ
- តាមការចាំបាច់របស់រាជរដ្ឋាភិបាល

សំរេច
ជំពូកទី ១
បទប្បញ្ញត្តិ
ស្តីពី

ប្រធានស្ថានតំណាង នៃព្រះរាជាណាចក្រកម្ពុជា
នៃមេស ជាអាណាបកដ្ឋេសិនីចំណាយ

មាត្រា ១ .- ចំណាយនានានៃស្ថានតំណាង នៃព្រះរាជាណាចក្រកម្ពុជានៅបរទេស ត្រូវស្ថិតនៅក្រោមវិធាន ដែលបានបញ្ញត្តិដោយអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទ បញ្ជាទូទៅ នៃគណនេយ្យសាធារណៈដែលបានចែងក្នុងភាគ III ជំពូកទី២ ចាប់ពីមាត្រា៤៥ ដល់ មាត្រា៦៧ លើក លែងបទប្បញ្ញត្តិដែលប្រកាសដោយប្រើដោយមានមាត្រា២.៣.៤.និង៥ ដូចខាង ក្រោមនេះ :

មាត្រា ២.- ឯកអគ្គរាជទូត អគ្គកុងស៊ុល ភារៈគារី ដែលជាប្រធានបេសកកម្មទូត ហើយមានតួនាទី ជាប្រធាន ស្ថានតំណាងនៃព្រះរាជាណាចក្រកម្ពុជានៅបរទេស ត្រូវមានមុខងារជាអណាបកដ្ឋេសិនីចំណាយ ក្រសួង ការបរទេស និងសហប្រតិបត្តិការអន្តរជាតិ លើចំណាយទាំងឡាយនៃស្ថានតំណាងដែល ខ្លួនដឹកនាំ ។ ជាម្យ៉ាងវិញទៀត រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ ដែលជាអាណាបកដ្ឋេសិនីខ្សែ ត្រូវផ្ទេរឥណទានស្ថានតំណាងទាំងនោះនៅបរទេស ដែលត្រូវទទួលហើយ ដែលបានចុះបញ្ជីនៅក្នុង ថវិកា នៃក្រសួងសាមី ។

មាត្រា ៣ .- នៅដើមព្រឹមាសនីមួយៗ គ្រប់ស្ថានតំណាងនៅបរទេសត្រូវផ្តល់តាមរយៈអាណត្តិបើកប្រាក់រួមលើ ថវិការបស់ក្រសួង នូវទាយជួនានុមមួយស្មើនឹងមួយភាគបួន នៃឥណទានប្រចាំឆ្នាំដែលត្រូវផ្តល់ដោយ ស្ថានតំណាងទាំងនោះ ។ តាមរយៈអាណត្តិបើកប្រាក់ក្រសួងសេដ្ឋកិច្ច និងហិរញ្ញវត្ថុ ត្រូវបង្វែរ ចំនួនប្រាក់ ដែលបានផ្តល់ចូលគណនីមេន្តរបស់ស្ថានតំណាងទាំងនោះ ដែលបានបើកនៅធនាគារ ។

មាត្រា ៤ .- ប្រធានស្ថានតំណាងនៅបរទេសត្រូវចាត់នីតិវិធី ក្រោមការទទួលខុសត្រូវ ធ្វើការសន្យា និងជំរះបញ្ជី ចំណាយ នៃស្ថានតំណាងរបស់ខ្លួននៅក្នុងកំរិតនៃឥណទានដែលបានបែងចែកជូន និងមូលនិធិដែល បានទទួល ។

មាត្រា ៥ .- ដោយបទប្បញ្ញត្តិចំពោះបទប្បញ្ញត្តិនានា ដែលបានចែងក្នុងអនុក្រឹត្យលេខ៨១ អនក្រ.បក ចុះថ្ងៃទី ១៦ ខែវិច្ឆិកា ឆ្នាំ១៩៩៥ ស្តីពីការបង្កើតការត្រួតពិនិត្យហិរញ្ញវត្ថុ លើការចំណាយថវិកា ដោយ ក្រសួង ខេត្ត-ក្រុង ក្រុងស្វយ័ត-រាជធានីភ្នំពេញ និងអង្គការសាធារណៈរដ្ឋបាល ការសន្យាចំណាយនានារបស់ ស្ថានតំណាងនៅបរទេស មិនស្ថិតនៅក្រោមការអនុញ្ញាតមតិយោបល់ ឬទិដ្ឋាការណាមួយឡើយ ។

ជំពូកទី ២

បទប្បញ្ញត្តិ

ស្តីពី គ្នាភ័យគណនេយ្យនៃស្ថានភាពសេដ្ឋកិច្ច

នៃព្រះរាជាណាចក្រកម្ពុជានៅបរទេស

មាត្រា ៦ .- នៅអមស្ថានតំណាងកម្ពុជាឆ្នាំមួយនៅបរទេស ត្រូវមានភ្នាក់ងារគណនេយ្យម្នាក់ ដែលត្រូវបានតែងតាំងដោយប្រកាសអន្តរក្រសួង ក្រសួងសេដ្ឋកិច្ច និងហិរញ្ញវត្ថុ និងក្រសួងការបរទេស និងសហប្រតិបត្តិការអន្តរជាតិ ។

មាត្រា ៧ .- ភ្នាក់ងារគណនេយ្យមានតួនាទី ជាគណនេយ្យរដ្ឋបាលខ្មែរ ។ តាមរយៈតួនាទីនេះ ការគ្រប់គ្រងរបស់ខ្លួន ត្រូវស្ថិតនៅក្រោមការត្រួតពិនិត្យរបស់ក្រសួងសេដ្ឋកិច្ចនិងហិរញ្ញវត្ថុ និងត្រូវបានវិនិច្ឆ័យផងដែរពីអាជ្ញាធរសវនកម្មជាតិ ។

មាត្រា ៨ .- ភ្នាក់ងារគណនេយ្យត្រូវចុះទិដ្ឋាការ និងទូទាត់ចំណាយទាំងឡាយណាដែលប្រធានស្ថានតំណាង នៅបរទេសបានសន្យា និងបានជំរះត្រឹមត្រូវហើយ ។ ការទូទាត់ចំណាយទាំងនេះប្រព្រឹត្តិទៅដោយគ្មានអាណត្តិកិច្ចទេ តែត្រូវអនុលោមតាមវិធានដែលបានបញ្ញត្តិ សំរាប់ការទូទាត់ចំណាយរបស់រដ្ឋ តាមមាត្រា ៧៥៧ ដល់មាត្រា៧៧នៃអនុក្រឹត្យលេខ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ លើកលែងតែបទប្បញ្ញត្តិដោយខ្សែកង្វែងខាងក្រោមនេះ ៖

- ក/ ការផ្គត់ផ្គង់សំភារៈ ការងារសាងសង់ និងសេវាកម្ម ត្រូវបានទូទាត់ដោយផ្នែកតាមលិខិតយុត្តការណ៍ស្របច្បាប់ ។
- ខ/ ប្រសិនបើការទូទាត់ធ្វើដោយមូលប្បទានប័ត្រ មូលប្បទានប័ត្រនោះត្រូវបរិយាយដោយបានច្បាស់លាស់ អំពីឥណទាយកពិតប្រាកដ និងយោងមូលប្បទានប័ត្រនេះ ទៅក្នុងវិក្កយបត្រ ឬសារណាដែលមាន ។ អាចយកជាការបាននូវការរំដោះបន្ទុកនៃភារកិច្ចដែលទទួល ចំពោះមូលប្បទានប័ត្រ ដែលធនាគារបានទូទាត់ហើយ ឬ បន្ទាប់ពីមានការបញ្ជាក់នៃការទូទាត់លើសម្រង់សរុបរបស់ធនាគារ ។
- គ/ មូលនិធិនៃស្ថានតំណាងនៅបរទេស ត្រូវតែកល់ជាដាច់ខាត នៅក្នុងគ្រឹះស្ថានធនាគារណាមួយដែលត្រូវបានអនុញ្ញាតដោយរដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ តាមសំណើរបស់រដ្ឋមន្ត្រី ក្រសួងការបរទេស និងសហប្រតិបត្តិការអន្តរជាតិ ។

មាត្រា ៩ .- ម្យ៉ាងទៀត ភ្នាក់ងារគណនេយ្យ នៃស្ថានតំណាងនៅបរទេស ត្រូវទទួលបន្ទុកប្រមូលចំណូលរបស់ស្ថានតំណាង ដែលខ្លួនទទួលរ៉ាប់រង ។ ទន្ទឹមនោះត្រូវធ្វើរបាយការណ៍ពីស្ថានភាពចំណូលជាក់ស្តែងនោះមកក្រសួងសេដ្ឋកិច្ចនិងហិរញ្ញវត្ថុ តាមរយៈសាមីក្រសួង នៅរៀងរាល់ខែនីមួយៗ ដើម្បីក្រសួងសេដ្ឋកិច្ចនិងហិរញ្ញវត្ថុ មានមូលដ្ឋានផ្តល់ជូនបំពេញបន្ថែមនូវថវិកាត្រូវចំណាយសំរាប់គ្រឹះស្ថាននីមួយៗ ។ ភ្នាក់ងារ

គណនេយ្យត្រូវទទួលថែរក្សានិងចុះបញ្ជីកា ទ្រព្យសម្បត្តិមន្ត្រី ដែលបានផ្តល់ដោយស្ថានភាពពាក់ព័ន្ធ
នោះដោយបានត្រឹមត្រូវ ។

មាត្រា ១០.- មានតែភ្នាក់ងារគណនេយ្យ និងអ្នកផ្ទេរសិទ្ធិរបស់ខ្លួនទេ ដែលអាចកាន់កាប់មូលនិធិសាធារណៈនេះ ។
មាត្រា ១១.- អនុលោមទៅនឹងបទប្បញ្ញត្តិសាធារណៈ នៃអនុក្រឹត្យលេខ ៨២ អនក្រ.បក ចុះថ្ងៃទី ១៦ ខែវិច្ឆិកា ឆ្នាំ
១៩៩៥ ស្តីពីបទបញ្ជាទូទៅនៃគណនេយ្យសាធារណៈ ភ្នាក់ងារគណនេយ្យត្រូវទទួលខុសត្រូវ ផ្ទាល់ខ្លួន
និងជាប្រាក់កាស នូវកិច្ចប្រតិបត្តិការដែលខ្លួនទទួលបន្ទុក(បទប្បញ្ញត្តិទាំងឡាយនៃមាត្រា១២ និងមាត្រា
១៦) និងកិច្ចការត្រួតពិនិត្យជាទៀងទាត់ដែលខ្លួនត្រូវរៀបរយ (បទប្បញ្ញត្តិនៃមាត្រា១៣) ព្រមទាំងការពារថែ
រក្សាទុកដាក់ប្រាក់កាស គម្លែងលិខិតផល និងវត្ថុធាតុផ្សេងៗដែល បានប្រគល់ដោយកាន់កាប់ (បទប្បញ្ញត្តិ
នៃមាត្រា១០២) ។ ការទទួលខុសត្រូវជាប្រាក់កាសនៃភ្នាក់ងារ គណនេយ្យនេះ មានរហូតដល់មន្ត្រីទាំង
ឡាយដែលប្រតិបត្តិការ នៅក្រោមបង្គាប់របស់ ភ្នាក់ងារ គណនេយ្យផងដែរ ។

មាត្រា ១២.- កិច្ចប្រតិបត្តិការហិរញ្ញវត្ថុនៃស្ថានភាពពាក់ព័ន្ធនៅបរទេស ត្រូវបានចុះបញ្ជីគណនេយ្យ តាមទម្រង់
បែបបទ ដែលបានកំណត់ដោយប្រកាសរបស់រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ ។

ជំពូកទី ៣

បទប្បញ្ញត្តិ

ស្តីពី

កិច្ចបញ្ជីគណនេយ្យ

នៃស្ថានភាពពាក់ព័ន្ធនៅបរទេស នៃស្ថានភាពពាក់ព័ន្ធនៅបរទេស

មាត្រា ១៣.- ភ្នាក់ងារគណនេយ្យនៃស្ថានភាពពាក់ព័ន្ធនៅបរទេស ក្នុងក្របខ័ណ្ឌគណនេយ្យសាធារណៈ ត្រូវ
ផ្តល់ជូនរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ តាមរយៈរដ្ឋមន្ត្រីក្រសួងការបរទេស និងសហប្រតិបត្តិការ
អន្តរជាតិ នូវឯកសារគណនេយ្យដូចតទៅ :

ក/ ដីកាស្តីពីកិច្ចប្រតិបត្តិការចំណូល និងចំណាយក្នុង និងក្រៅថវិកា និងកិច្ចប្រតិបត្តិការពន្ធវត្ថុ
មួយច្បាប់ ដែលបានអនុវត្តនៅក្នុងខែកន្លងទៅ ដោយភ្ជាប់ជាមួយនូវលិខិតយុត្តិការណ៍ នៃ
ចំណូល និងចំណាយ ។

ខ/ នៅដំណាច់ឆ្នាំ គណនីគ្រប់គ្រងប្រចាំឆ្នាំ និងតារាងស្ថានភាព នៃបញ្ហាចំណូលដែលបានបោះ
ផ្សាយចំណូលដែលប្រមូលបាននិងចំណូលដែលនៅសល់ដែលត្រូវប្រមូលតទៅទៀត ។ គណនី
គ្រប់គ្រងប្រចាំឆ្នាំនេះត្រូវបានបង្ហាញនូវ :

-ស្ថានភាពគណនេយ្យនៅថ្ងៃទី០១ ខែ មករា នៃឆ្នាំ (សមតុល្យដើមឆ្នាំ)

-អធិប្បាយអំពីកិច្ចប្រតិបត្តិការចំណូល និងចំណាយគ្រប់ប្រភេទដែលបានអនុវត្តនៅក្នុងឆ្នាំធ្វើ
ការវិភាគអោយច្បាស់លាស់ រវាងកិច្ចប្រតិបត្តិការថវិកា និងកិច្ចប្រតិបត្តិការក្រៅថវិកា ឬ
កិច្ចប្រតិបត្តិការធនវត្ថុ ។

-ស្ថានភាពគណនេយ្យនៅថ្ងៃទី៣១ ខែ ធ្នូ នៃឆ្នាំ (សមតុល្យចុងឆ្នាំ)

ក/ គណនីប្រចាំឆ្នាំ ត្រូវផ្អែកទៅនឹងបញ្ជីសារពើភ័ណ្ណទូទៅមួយ ព្រមទាំងប្តូរសរុបលិខិតយុត្ត
ការណ៍នានាស្តីពីចំណាយដែលបានទូទាត់នៅក្នុងឆ្នាំ និងបានកសាងឡើង ផ្អែកតាមកិច្ចបញ្ជី
ប្រចាំខែ។

ខ/ ឯកសារទាំងអស់ត្រូវផ្តល់តាមពេលវេលាដែលបានកំណត់ ដោយរដ្ឋមន្ត្រីក្រសួងសេដ្ឋកិច្ច និង
ហិរញ្ញវត្ថុ ។

មាត្រា ១៤ .- លេខនា និងសៀវភៅបញ្ជីគណនេយ្យរបស់ភ្នាក់ងារគណនេយ្យ នៃប្រាក់កាសសាធារណៈ ត្រូវ
បញ្ឈប់នៅថ្ងៃទី៣១ ខែធ្នូ នៃឆ្នាំនីមួយៗ ។

មាត្រា ១៥ .- ស្ថានភាពឃ្លា និងតម្លៃផ្សេងៗត្រូវបានរៀបចំនៅថ្ងៃទី៣១ ខែធ្នូ នៃឆ្នាំនីមួយៗ និងត្រូវបានបញ្ជូន
ដោយភ្នាក់ងារគណនេយ្យ ដោយផ្អែកទៅនឹងគណនីប្រចាំឆ្នាំរបស់ខ្លួន ។

មាត្រា ១៦ .- ភ្នាក់ងារគណនេយ្យ នៃស្ថានភាពរាយការណ៍របស់ខ្លួន ត្រូវកាន់កាប់នូវគណនេយ្យប្រឆាំង សំរាប់ទ្រព្យ
សម្បត្តិរបស់ខ្លួនសម្រាប់ឆ្នាំនីមួយៗ ។

ជំពូកទី ៤

អវសានប្បញ្ញត្តិ

មាត្រា ១៧ .- បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១៨ .- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួង
ការបរទេសនិងសហប្រតិបត្តិការអន្តរជាតិ រដ្ឋមន្ត្រី និងរដ្ឋលេខាធិការគ្រប់ក្រសួង-ស្ថាប័នដែល មានការ
ពាក់ព័ន្ធ ត្រូវទទួលបន្ទុករៀបចំខ្លួនក្នុងការអនុវត្តនីមួយៗនៃអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ, ថ្ងៃទី៣០ ខែ វិច្ឆិកា ឆ្នាំ ២០០០

បានយកសេចក្តីជម្រាបជូន
សម្តេចនាយករដ្ឋមន្ត្រី ដើម្បីចុះហត្ថលេខា
ទេសរដ្ឋមន្ត្រី
រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ
ហត្ថលេខា
លោក ណាំហុង

នាយករដ្ឋមន្ត្រី
ហត្ថលេខានិងត្រា
ហ៊ុន សែន
